

## پدنی اور سلطان علاء الدین خلجی

انجناب شتاق احمد صاحب زاہدی ریٹائرڈ پرنسپل صادق ایجوکیشن کلج بہاولپور

سلطان علاء الدین خلجی پر بعض مورخوں نے یہ الزام لگایا ہے کہ اُس نے چٹوڑ کے قلعہ پر محض اس وجہ سے حملہ کیا تھا کہ وہ چٹوڑ کی رانی پدنی کے حُسن کی شہرت سُن کر اُس پر نا دیدہ مذاہب گیا تھا، لیکن رانی کے سنی ہو جانے سے وہ اپنے منہ بولوں میں ناکام رہا، پشتر اس کے کہ اس الزام کی تردید کی جائے یہ کہنا ہیجانہ ہوگا کہ ہر ملک و ملت کی تاریخ میں از آدم تا این دم یہ کوئی نئی بات نہیں ہے کہ عورت کے حُسن و جمال نے جنگ کے شعلے بھڑکائے ہوں اور خون کی ندیاں بہائی ہوں۔ اس لیے اگر یہ فرض مجال سلطان علاء الدین نے بھی ایک حُسن کی دیوی کے لیے اپنی جان خطرے میں ڈالی تو کوئی ایسی غیر معمولی بات نہیں کی جو کسی جرم کے الزام کے ذیل میں آدے۔ جس زمانہ کا یہ ذکر ہے اُس زمانہ میں بادشاہ ایسا کیا ہی کرتے تھے۔ نہ صرف مسلمان بادشاہ ہی بلکہ ہندو راجہ اور دیگر مذاہب کے تاجدار بھی اس عیب کے ثواب سمجھتے تھے لیکن جو بات قابل غور ہے وہ یہ ہے کہ جہاں تک صحیح واقعات کا تعلق ہے علاء الدین نے چٹوڑ پر نہ پدنی کی وجہ سے حملہ کیا نہ چٹوڑ کی اُس وقت کی کسی رانی کا نام پدنی تھا۔ بارہ گوں نے مفت میں ایک فسانے کو تاریخی واقعہ قرار دے کر اور شاید کینولا دیوی گھرات کی رانی کو پدنی سمجھ کر علاء الدین پر فرد قرار دادم لگا دی۔ اب سے کوئی پندرہ برس ہوئے کہ اس ضمن میں میرے عزیز اور دوست مولوی احتشام الدین صاحب ایم اے دہلوی نے پنجاب کے ایک رسالہ بہارستان میں ایک سلسلہ وار مضمون شائع کرایا تھا اور اب حال میں انہوں نے افسانہ پدنی کے نام سے ایک

کتاب بھی طبع کرائی ہے مولوی صاحب موصوف نے تاریخی حواجات کی بنا پر نہایت تحقیق کے بعد یہ ثابت کیا ہے کہ علاء الدین پر جو الزام لگایا گیا ہے بالکل بے بنیاد ہے۔ گو یہ ممکن ہو سکتا ہے کہ مالوسے کے بادشاہ غیاث الدین خلجی نے جو حسین عورتیں جمع کرنے کا شائق تھا کسی پدمنی کو چوڑے سے جو مالوسے کے قریب واقع ہے حاصل کیا ہو اور یہ واقعہ قصہ کہانیوں کی معرفت تاریخ تک پہنچ گیا ہو اور غیاث الدین کی بجائے علاء الدین خلجی کا نام تاریخوں میں درج ہو گیا ہو۔ مجھے مولوی احتشام الدین صاحب کے اس اخروی نظریے سے اختلاف ہے لیکن ان کے اس فیصلہ سے قطعاً اتفاق ہے کہ علاء الدین نے نہ پدمنی کی جو سے چوڑا چڑھایا نہ چوڑا کی اس وقت کی رانی کا نام پدمنی تھا۔ میری رائے یہ ہے کہ یہ واقعہ کنولادوی کے متعلق ہے اور چونکہ کنول اور پدم مترادف ہیں اس لیے کنولادوی کو پدمنی قرار دینا بالکل وجہی ہے اور جب سلطان علاء الدین نے گجرات کی فتح کے لیے اپنی افواج بھیجیں تو وہ افواج چوڑا ہوتی ہوئی گجرات پہنچیں۔ اس لیے بجائے انلو اڑے کے جو گجرات کا اس وقت دارالمخلافہ تھا چوڑا کو پدمنی کا وطن قرار دے دیا گیا لیکن حقیقت یہ ہے کہ بعض مورخین نے ایک افسانے کو تاریخی افسانہ سمجھ کر اس کے بعض حالات بطور تاریخی واقعہ کے درج کر دیے اور اس سے دنیا کو دھوکے میں ڈال دیا۔ یہ افسانہ پداوت ہے جو ملک محمد جائسی نے بزبان بھاکا (بھاشا) شیرشاہ کے عہد میں مثنوی کی طرز میں پڑھنے والوں اور سننے والوں کو خوش کرنے کے لیے لکھا تھا۔ اس افسانہ میں دستور کے موافق ایک تاریخی واقعہ لے لیا ہے لیکن اس کے اداکاروں اور محل وقوع کے نام بدل دیے ہیں، یا فرضی رکھ لیر ہیں۔ اور بعض واقعات شیرشاہ کے زمانہ کے بھی درج کر دیے ہیں۔ اور باقی سب حالات قیاسی ہیں پداوت کا پلاٹ معلوم کرنے کے بعد یہ پتہ لگا ماہرت آسان ہو جائیگا کہ سائے سہلے کی اہلیت کیا ہے پداوت کا قصہ یہ ہے کہ سنگھ پپ کے راہ گزہرپ سین کی ایک حسین بیٹی ہے جو وید پُران، شاستر اور دیگر علوم سنسکرت کی تعلیم پاتی ہے، اس لڑکی کا ہم سبق ایک طوطا بھی ہے جس کا ہم

ہیرامن ہے۔ یہ طوطا انسان کی طرح بات چیت کرتا ہے۔ اتفاق سے یہ طوطا کسی تاج کے ہاتھ پڑ جاتا ہے جو اسے ایک عجوبہ سمجھ کر چوڑے کے ولیعہد رتن سین کے ہاتھ فروخت کر دیتا ہے۔ ہیرامن طوطا اپنی رام کہانی رتن سین کو سناتا ہے اور اثنائاً گفتگو میں اپنی ہم جماعت پدمنی کے حسن و جمال اور علم و فضل کی تعریف بھی کر دیتا ہے، رتن سین پدمنی پر عاشق ہو جاتا ہے اور فقیر بن کر اس کی تلاش میں نکلتا ہے بڑی بڑی مشکلات کا سامنا کر کے دیوتاؤں کی مدد سے منزل مقصود تک پہنچ کر سنگدھپ کے قلعہ کو فتح کرتا ہے اور راجہ کو اپنے خاندان کا حال سنا کر اس کی مرضی سے پدمنی کو بیاہ کر بہت مال و اسباب سمیت واپس اپنے وطن پہنچتا ہے۔ رتن سین کی ایک پہلی رانی بھی تھی جس کا نام ناگمتی ہے۔ دونوں رانیوں میں خوب نوک جھونک ہوتی ہے۔ ایک دن رتن سین کا باپ راجہ چتر سین مر جاتا ہے، اور رتن سین تخت پر بیٹھتا ہے۔ اتفاقاً ایک برہمن زادہ درباری سسی راگھو سے کچھ گستاخی ہو جاتی ہے، راجہ رتن سین درباری کو دیس بدر کر دیتا ہے۔ راگھو دلی پہنچتا ہے اور بدلہ لینے کے خیال سے پدمنی کے حسن کی تعریف سلطان علاء الدین سے اس طرح کرتا ہے کہ سلطان اس پر فریفتہ ہو جاتا ہے۔ پھر راگھو ان عجائبات کا ذکر کرتا ہے جو پدمنی اپنے جیز میں سنگدھپ سے لائی تھی، یہ عجائبات حسب ذیل تھے (۱) امرت (۲) پارس (۳) سیمرغ (۴) مہنس جو موتی کہتا تھا (۵) لال شیر جو ہاتھیوں کے گلے گھیر لاتا تھا۔ چنانچہ سلطان علاء الدین پدمنی کا راجہ سے مطالبہ کرتا ہے۔ راجپوت راجہ کی غیرت قبول نہیں کرتی کہ سلطان کا حکم بجالائے۔ سلطان قلعہ کا محاصرہ کر لیتا ہے، محاصرہ طول پکڑتا ہے۔ دونوں فریق تھک جاتے ہیں صلح کی بات چیت ہوتی ہے اور فیصلہ یہ ہوتا ہے کہ سلطان پدمنی کے مطالبہ سے دست بردار ہوتا ہے بشرطیکہ راجہ پانچوں عجائبات جو سنگدھپ سے لیا ہے سلطان کے حوالہ کر دے۔

صلح کے بعد راجہ اپنے محل میں سلطان کی دعوت کرتا ہے چلیاں اور خواہیں دسترخوان پر

کھانا لگاتی ہیں، بادشاہ اس شش و پنج میں رہتا ہے کہ کس کھانے کے انتظام میں پدنی بھی نہ ہو، مگر بھلا پدنی  
 کیونکر اس طرح سامنے آجاتی۔ سلطان کے مخبروں نے خبر دی کہ پدنی جھروکوں میں آتی ہے۔ سلطان نے جھروکے  
 کے مقابل ایک آئینہ نصب کرایا۔ کھانے کے بعد راجہ سلطان سے شطرنج کھیلنے بیٹھ جاتا ہے، سامنے آئینہ  
 ہے، سلطان کی نگاہ گھڑی گھڑی آئینے پر پڑتی ہے، اور ہر سیلیاں پرمات اپنی پدنی سے سلطان کے حسن و  
 جمال کی تعریف کرتی ہیں اور کہتی ہیں کہ آؤ جھروکوں میں سے تم بھی دیکھ لو کہ کیسا "پارس کنڈن" ہے۔ یہ آئینہ  
 ہے کہ وہ ہمارے یہاں جہان ہے پھر ایسا موقع نہ ملے گا۔ پرمات جھروکے میں آتی ہے اُس کا عکس سامنے  
 کے آئینے کو مات کرتا ہے۔ اور سلطان کی نگاہ آئینے پر پڑتی ہے اور وہ اپنی عقل و خرد کو دیکھتا ہے اور شطرنج  
 میں مات کھا لیتا ہے۔ راجہ اس مجید سے ناآثار رہتا ہے۔ صبح کو سلطان رخصت ہوتا ہے، راجہ مشایعت  
 کے لیے قلعہ کے دروازہ تک ساتھ ساتھ رہتا ہے۔ قلعے سے نکلنے کے لیے بیچ و خم کھاتی ہوئی فیصل میں  
 سے گزرنا ہوتا ہے اور ہر موڑ پر ایک دروازے میں سے جانا ہوتا ہے۔ اس طرح کے کسی دروازے  
 میں ہر دروازہ پر جب سلطان پہنچتا ہے اور راجہ رخصت ہونے لگتا ہے تو سلطان ایک پرگنہ یا قلعہ  
 راجہ کو خوش کرنے کے لیے بطور انعام اس کو عطا کرتا ہے راجہ شکر یہ ادا کرنے کے خیال سے دوسرے  
 دروازہ تک سلطان کے ساتھ چلا آتا ہے حتیٰ کہ سب دروازے ختم ہو گئے اور راجہ اور سلطان دونوں قلعہ  
 سے باہر نکل آئے۔ دفعہ راجہ کو سلطان کے سپاہی گرفتار کر لیتے ہیں اور حراست میں دلی لے آتے ہیں،  
 جہاں راجہ کو مجبور کیا جاتا ہے کہ پرمات کو بلو ادے۔ تنگ آکر راجہ پرمات کو بلانے کا خط لکھ دیتا ہے  
 اس اثنا میں کھیل میر کا راجہ پرمات کو کٹنی بھیج کر لپنے رام میں گرفتار کرنا چاہتا ہے، مگر پرمات اُس کے  
 حال میں نہیں بھنستی۔ راجہ کا خط پڑھ کر اُس کے دورشتہ دار گورا اور بادل یہ ترکیب نکالتے ہیں کہ ڈوبیوں  
 کی ایک قطار جس میں ہزاروں سپاہی پردے میں چھپے بیٹھے ہوں ایک ہما ڈول کے ساتھ ساتھ ڈوبیوں  
 بھیج جائیں اور سلطان کو اطلاع کی جاوے کہ ہما ڈول میں دانی ہے اور ڈوبیوں میں اُس کی سیلیاں

اور لوٹدی بانڈیاں ہیں اور حاضر ہونے سے قبل رانی قلعہ چتوڑ کی کنجیاں راجہ رتن سین کے سپرد کرنا چاہتی ہیں۔ اس لیے راجہ سے ملنے کی اجازت دی جائے۔ یہ سب کچھ ہو جاتا ہے اور جب راجہ کے پاس یہ ڈویلیوں کا لشکر پہنچتا ہے تو جما ڈول میں سے ایک نو ہاڑ نکلتا ہے اور ڈویلیوں میں سے سو راجا پانچا لوہار راجہ کی بیڑیاں کاٹتا ہے اور راجہ کو ایک تیز رفتار گھوڑے پر سوار کر کے اس کے وفادار سپاہی لڑتے بھرتے شہر میں سے نکال اپنے وطن صبح سلامت پہنچا دیتے ہیں۔

وطن پہنچ کر راجہ کو کھیل میر کے راجہ کی حرکت کا علم ہوتا ہے اس راجہ کا نام دیوپال ہے۔ رتن سین اس پر چڑھائی کر دیتا ہے۔ دوران جنگ میں رتن سین دیوپال کے مقابل ہوتا ہے، دست بدست لڑائی ہوتی ہے ایک کا وارد دوسرے پر کاری پڑتا ہے۔ رتن سین زخمی ہو کر وطن لایا جاتا ہے اور راستہ ہی میں ختم ہو جاتا ہے۔ یہ خبر سن کر سب رانیاں جن میں پدمادت بھی شامل ہے سنی ہو جاتی ہیں۔ ادھر چٹا کے شعلے انکارے بنے اور انگٹے راکھ ہوئے ادھر سلطان علاء الدین کے لشکر نے قلعہ سر کر لیا اور سلطان پدمنی کی تلاش میں محل کے کونے کونے کو دیکھ رہا تھا کہ ایک جگہ اسے راکھ کا ایک ڈھیر نظر پڑا سلطان سمجھ جاتا ہے کہ پدمنی سنی ہو گئی اور یہ خاک اسی کی ہے۔ یایوسی سے دست افسوس ملتا ہے اور ایک مٹھی اس خاک کی لے کر ہوا میں اڑا دیتا ہے جس کے معنی یہ ہوئے کہ انسان کی ہستی بس اتنی ہے اور اس کی ہوس اس خاک کی طرح ہوا میں بجاتی ہے اور قصداً اس بیت پر ختم ہو جاتا ہے :-

چونہر بے ستری پُرکھ بھے سنگرام پادشاہ گدھ چورا چتوڑ بہا اسلام

یہ قصہ پڑھنے کے بعد جس کا جوچی چلبے سن حاصل کرے۔ گر لک محمد جاسی نے جو نتیجہ نکالا ہے اس کو انہوں نے خود بیان کر دیا ہے جس سے پڑھنے والوں پر (جو زیادہ تر ہنود ہونے چاہئیں) کیونکہ مثنوی بھاکا (بھاشا) میں لکھی گئی ہے) تصوف کا رنگ چڑھ جاتا ہے۔ آپ فرماتے ہیں کہ چتوڑ گدھ سے مراد رتن ہے اور راجہ رتن سین سے جو اس گدھ میں رہتا ہے مراد جان ہے۔ دل سنگدیب کو سمجھنا

منہ اس بھاکا کے بیت کے معنی یہ ہیں: جو عین محل کر خاک ہو گئیں اور شبید ہو گئے۔ بادشاہ نے قلعہ سار کر دیا اور چتوڑ اور اسلام بنا دیا۔

چاہیے اور پدہ منی گویا عقل ہے، مرشد ہیرامن لوطے کو جانا چاہیے جس نے راستہ دکھایا۔ ناگنتی یعنی راجہ کی کالی پوی دنیا کے دھندے اور کاروبار ہیں اُن سے وہ بچا جس نے دنیا سے دل نہ لگایا۔ لاگھو مخبر یعنی شیطان ہے اور علاء الدین بادشاہ سے مراد حرص و ہوا ہے۔

مثنوی پداوت کے مندرجہ بالا پلاٹ سے صاف ظاہر ہے کہ مصنف کا مطلب ہرگز تاریخی کہانی لکھنے کا نہ تھا، اس لیے اس پر تو یہ اعتراض ہو ہی نہیں سکتا کہ تاریخی واقعات کو بدل دیا یا غلط بیان سے کام لیا۔ جو لوگ اس کی تاریخ سے واقف ہیں وہ یہ کہہ سکتے ہیں کہ ملک محمد نے کہیں کی اینٹ اور کہیں کا روڑا لے کر ایک عمارت اپنی مرضی کے مطابق تیار کر دی۔ اب یہ تحقیقین کا کام ہے کہ وہ ڈھونڈتے پھریں کہ اینٹ کہاں کی ہے اور روڑا کہاں کا۔ سنگدھپ کے راجہ اور اُس کی بیٹی کو قصہ میں اس لیے رکھا گیا کہ دور کے ڈھول سہلنے۔ لوگ سمجھتے تھے کہ سنگدھپ میں خُن بھی بکثرت ہے اور دیگر عجائبات بھی۔ تاریخی واقعات چتوڑ کی واپسی سے شروع ہوتے ہیں۔ اول رکھو کا ناراض ہو کر سلطان علاء الدین کو راجہ کی طرف سے بہکانا اور پدہ منی پر عاشق کرانا (۲) بد فتح قلعہ سلج کا ہونا۔ سلطان کا پدہ منی کو آئینہ میں دیکھ کر بیتاب ہو کر راجہ کو گرفتار کر کے دلی لے آنا (۳) دلی آنے کے بعد راجہ سے خط لکھوانا، اور راجپوتوں کا عورتوں کے بھیس میں ڈولیوں میں آکر مقید راجہ کو قید سے بچھڑا لیا جانا (۴) سلطان کا دوبارہ چتوڑ کو فتح کرنا اور پدہ منی کا سنی ہو کر سلطان کے ہاتھ نہ آنا، اور سلطان کا مایوس ہو کر واپس آجانا۔ اب ان سب واقعات پر تاریخی روشنی ڈالنی ضروری ہے۔

سب سے اول فتح گجرات اور کنولا دیوی کے واقعات پر نظر ڈال کر پداوت کے افسانہ سے مقابلہ کرنا چاہیے۔ حال میں یعنی ۱۹۳۵ء میں ایک پارسی پروفیسر صاحب نے جن کا نام کنھتر ہے گجرات اور کاٹھیاواڑ کے متعلق ایک تاریخ لکھی ہے جس میں خاص طور پر اس علاقہ میں مسلمانوں کی آمد اور فتوحات کا ذکر ہے۔ پروفیسر صاحب موصوف نے علاوہ فارسی مورخین کے ہندی کی پُرانی کتابوں سے بھی معلومات

اخذ کی ہیں۔ فتح گجرات کے متعلق وہ لکھتے ہیں کہ رانا کرن دھیلا گجرات کے سب راجاؤں کا سردار تھا اس کا دارالسلطنت انہلواڑہ پتن تھا جس کو فارسی تواریخ میں ہنروالہ یا صرف پتن بھی لکھا گیا ہے۔ دو برہمن زادے جو آپس میں بھائی ننھے اس کے معتبر وزیر تھے۔ ایک کا نام مادھو تھا دوسرے کا نام کیشو۔ رانا کو خبر ملی کہ مادھو کی بیوی کنولا دیوی اس قدر حسین ہے کہ وہ پدمنی کہلاتی ہے جب رانا نے اپنے وزیروں سے کنولا دیوی کو پیش کرنے کا مطالبہ کیا تو انہوں نے انکار کیا۔ رانا نے کیشو کو قتل کروا دیا، مگر مادھو بچ کر نکل گیا اور دہلی پہنچ کر سلطان علاء الدین کے دربار میں حاضر ہوا۔ اور کنولا دیوی کے حسن و جمال کی تعریف کر کے سلطان کو اس کی طرف راغب کیا اور گجرات کی دولت کا لالچ دیا اور ہر طرح کی امداد کا وعدہ کیا بشرطیکہ سلطان رانا کرن کو کیکر کردار پر پہنچا دے سلطان نے ایک لشکر جرار روانہ کر دیا۔ انہلواڑہ پتن پر قبضہ ہو گیا، راجہ کرن دکن کی طرف بھاگ گیا، کنولا دیوی سلطان علاء الدین کی فوج کے ہاتھ آئی اور عزت و احترام دہلی پہنچائی گئی، اور جب وہ مسلمان ہو گئی اور سلطان سے شادی کرنے پر راضی ہو گئی تو سلطان علاء الدین نے کنولا دیوی سے نکاح کر لیا۔

مندرجہ بالا واقعہ ایسا ہے جس کو سب مورخ بالاتفاق صحیح مانتے ہیں، لیکن کنولا دیوی کا مادھو وزیر کی بیوی ہونا اور رانا کا زبردستی اس کو اپنی رانی بنانا اور مادھو کا دلی جانا ایسے واقعات ہیں جو پروفیسر صاحب مدنی نے ہندوؤں کی کتابوں سے اخذ کیے ہیں۔ پدماوت میں بھی ایک برہمن زادہ جس کا نام رگھو تھا چتوڑ کے راجہ سے خفا ہو کر سلطان علاء الدین کو پدمنی کے سن کا لالچ دے کر چتوڑ پر چڑھائی کراتا ہے۔ کنولا دیوی بھی پدمنی کہلاتی ہے، لہذا نتیجہ نکالنا کچھ غلط نہ ہوگا کہ گجرات کے واقعہ کو ملک محمد جاسمی نے کچھ بدل کر لکھ دیا اور انہلواڑے کی جگہ چتوڑ کو رکھ دیا۔ قسے کو دلچسپ بنانے کے لیے ایک اور واقعہ کو یہاں چسپاں کر دیا۔ یعنی بہار کے مضبوط قلعے رہتاس پر جس جیل سے شیرشا نے قبضہ کیا اس کو چتوڑ کے راجپوت سوراؤں گورا اور بادل سے منسوب کر دیا۔ یہ سچا تاریخی واقعہ ہے

کہ جب شیرشاہ پر ہمایوں نے بنگال میں حملہ کر دیا تو شیرشاہ کو کسی ایسی جگہ کی ضرورت ہوئی جہاں وہ اپنا زرد مال اور اپنے اہل و عیال حفاظت سے رکھ سکے اور اگر ضرورت ہو تو خود بھی پناہ لے سکے۔ اس علاقہ میں ربتاس کا قلعہ اس قدر مستحکم تھا کہ زبردست سے زبردست حملہ آور بھی لے سر نہیں کر سکتا تھا۔ لیکن اس قلعہ کا مالک ایک راجہ تھا اور شیرشاہ کسی طرح جنگ کر کے اس قلعہ پر قبضہ نہ کر سکتا تھا۔ چنانچہ اس نے یہ تدبیر نکالی کہ راجہ کو ایک دوستانہ اور عاجزانہ خط لکھا کہ ہمایوں میرے پیچھے بڑا ہوا ہے۔ میں مصیبت میں گرفتار ہوں اپنا تو مجھے فکر نہیں سپاہی بچہ ہوں آخرت تک لڑتا رہوں گا گر مجھے اپنے اہل و عیال کا خیال ہے کہ یہ دشمن کے ہاتھ نہ پڑ جائیں۔ اس لیے میں یہ چاہتا ہوں کہ ان کو آپ کی حفاظت میں آپ کے قلعہ میں رکھوں اور اپنے خزانوں کو بھی آپ کے سپرد کر دوں۔ اگر میں کامیاب ہوا اور زندہ رہا تو آپ کا احسان عمر بھر نہ بھولوں گا اگر مر گیا تو میرے خزانہ پر آپ قبضہ کر لیں اور میرے اہل و عیال کی نگہبانی بھی آپ ہی کریں۔ سپردم ہو یا یہ خوشی رہے تو دانی حساب کم ڈیٹل رہا۔

راجہ اہل و عیال کی حفاظت کی ذمہ داری تو خواہ مخواہ کیوں لیتا، لیکن خزانوں کے ہاتھ آنے کے لالچ میں آگیا اور شیرشاہ کو اجازت دیدی کہ آپ بیگمات کو معہ مال و زیور کے قلعہ میں بھیج دیں۔ چنانچہ شیرشاہ خود تو ایک لشکر جہاز کے قلعہ کے ایک دروازہ کے پاس کھڑا رہا اور ہزاروں ڈولیاں اور پالکیاں اور مہا ڈول چند سپاہیوں کے ساتھ ساز و سامان اور خزانہ کے خالی صندوق وغیرہ قلعہ کے اندر داخل کر دیے۔ جونہی یہ لوگ قلعہ کے اندر پہنچے، ڈوبیوں میں سے مسلح فوجی نکل پڑے اور قلعہ والوں کو تیر تیر کرنا شروع کر دیا اور ساتھ ہی قلعہ کا وہ دروازہ کھول دیا جہاں شیرشاہ فوج لے کر نکلے گا چنانچہ شیرشاہ کی ساری فوج قلعہ میں داخل ہو گئی اور ان کی آن میں قلعہ پر قبضہ ہو گیا۔

پدمادت شیرشاہ کے عہد میں لکھی گئی ہے۔ شیرشاہ کی فتوحات کے قلعے اس زمانہ میں زبان زد خاص و عام ہو گئے چنانچہ ڈوبیوں میں فوج کو اسی حیل سے بھیجا ملک محمد جاسی نے اپنی تثنوی میں درج

کر دیا اور راجہ رتن سین کو علاء الدین کی قید سے چھڑانے کے لیے استعمال کر لیا۔ پداوت میں علاء الدین کا کام رہتا ہے اور پدمنی سنی ہو جاتی ہے۔ یہاں ملک محمد جالسی ایک اوزناریخی واقعہ کو کام میں لاتا ہے اور وہ یہ ہے کہ جب سلطان بہادر شاہ والی گجرات نے سنہ ۹۳۵ھ میں راجہ رائے سین پر چڑھائی کی تو راجہ مان لیتا ہے اور شاید مسلمان بھی ہو جاتا ہے لیکن اس کی رانی درگاوتی جو چتوڑ کی بیٹی ہے اور جس کا باپ وہ اولوالعزم رانا سانگا ہے جس نے ایک دفعہ بابر کو بھی ہلا دیا تھا، قلعہ بند ہو جاتی ہے اور ہایوں کو رکھی بھیج کر اپنا منہ بولا بھائی بناتی ہے اور پیغام بھیجتی ہے کہ بھائی ہونے کی لاج رکھ لو اور مجھے اس موزی کے پنجے سے چھڑاؤ۔ اللہ کی شان دیکھیے کہ رانا سانگا بابر سے لڑتا ہے اور اُس کی بیٹی بابر کے بیٹے سے مدد مانگتی ہے اور ہایوں کی اسلامی رواداری اور شان دیکھیے کہ وہ فوراً لشکر تیار کر کے اپنے باپ کے جانی دشمن کی بیٹی کی جان بچانے کے لیے رائے سین کی طرف روانہ ہو جاتا ہے اور کس کے مقابلہ میں ایک مسلمان بادشاہ کے مقابلہ میں۔ لیکن بہادر شاہ گجراتی بھی کچھ کم نہ تھا بیشتر اس کے کہ ہایوں مدد کو آسکے بہادر شاہ نے رائے سین کے زبردست قلعہ کو سر کر لیا اور قلعہ میں داخل ہو کر رانی درگاوتی کی تلاش شروع کر دی لیکن رانی درگاوتی نے جب دیکھا کہ دشمن قلعہ میں داخل ہو رہا ہے تو وہ چتا میں بیٹھ کر دوسری رانیوں سمیت جل کر اٹھ کا ڈھیر ہو گئی۔ چنانچہ بہادر شاہ گجراتی کو رانی درگاوتی تو نہ ملی ایک راکھ کا ڈھیر ملا جس سے اُس کی ساری اُمیدوں پر پانی پھر گیا۔

سندر جہ بالا واقعہ پداوت میں پدمنی کے متعلق درج کر دیا گیا ہے۔ اس میں ایک اور بات بھی نکلی یعنی یہ کہ درگاوتی چتوڑ کے رانا کی بیٹی ہے۔ پدمنی کو بھی فرشتے نے راجہ چتوڑ کی بیٹی لکھا ہے لیکن فرشتہ تفصیل کے ساتھ سارے واقعہ کو نہیں لکھتا۔ معلوم ہوتا ہے کہ فارسی تواریخ میں پدمنی اور علاء الدین کے عشق کی داستان کا مؤذ پداوت ہی ہے جو ایک مسلمان کی لکھی ہوئی تھی مگر چونکہ ہندی میں تھی اور مسلمان مورخ اصل کتاب کو تو سمجھ نہیں سکتے تھے، اس لیے اُس کے شدید حالات

درج تاریخ کر دیتے تھے۔ یا اس قلعہ کو ایسا دھمپ سمجھتے کہ تاریخ میں اس کا ذکر بے جا نہ سمجھتے۔

اب اس واقعہ کے متعلق جو بیان تواریخ میں پایا جاتا ہے اس پر بھی ایک نظر ڈالنی چاہیے۔ سب سے اول فرشتہ کو لپیے۔ ابوالقاسم فرشتہ نے اپنی تاریخ جھاگیر کے زمانہ میں مکمل کی، بیسی پدمات کے لکھے جانے کے دو یا ڈھائی سو برس بعد۔ اور عہد ملانی کے تقریباً پانچ چھ سو برس بعد تاریخ فرشتہ جلد اول مطبوعہ نوکٹورپرس کے صفحہ ۱۱۵ پر راجہ رتن سین اور پدمنی کے متعلق ذیل کی عبارت درج ہے۔

راجہ رتن سین راجہ قلعہ چنور کہ تا آن وقت در صس بود بردش غیر مقرر نجات یافت و شرح

آن چنین است کہ پس از مدتے کہ راجہ در قید بود سبغ پادشاہ بوے پیغام داد کہ خلاصی تو

منصہ در احضار آن حمیلہ است۔ رلے قبول نموده کساں بطلب اہل و عیال خود....

فرستاد تا ازاں میان مقصود پادشاہ را حاصل نماید۔ اما راجہ جوان خوش راجہ ازاں پیغام

دیکر گشتہ سوزش بسیار کرد و خواستند کہ قدر سے زہر در خوردنی کردہ نزدہ او بفرستند کہ

تناول کردہ رخت بجا لمیستی کشد.... دختر اسے (غالبا پدمنی) کہ بغم عقل مشور خوش

و قبیلہ بود آن رلے را نہ پسندیدہ گفت.... کہ بالگی بسیار پڑا مردمان کار با جملے از

پیادہ و سوار روانہ رہی کنیدہ آوازہ انگنید کہ حسب حکم پادشاہ زمان راجہ متوجہ صنورند

دچوں بجوالی شہر برسند وقت شب بمبورہ در آمدہ راہ جس خانہ راجہ را پیش گیرند و جسند

راجہ جوان تیغنا ظلم کردہ بدرون و شاق در آئند و سر سر کشانے کہ قدم مخالفت پیش گزارند

جدا کردہ پدرم ہر اسب با در فاسا ز بند برق ساں را و مالک خود پیش گیرند۔ اہل رلے

آن رلے را پسندیدہ بدان عمل نمودند.... و رلے بہر عنوان کہ توانست بشفقت بسیار

خود را بہر کہ ہستنے کہ اہل و عیال اہدہ را بخا بودند رسانید و یمن دولت تدبیر دختر خوب سیرت

از محبوبت پادشاہ نجات یافتہ.... حوالی و حواشی قلم چنور را شروع در تاخت و تاراج

پادشاہ مقتضائے صلاح وقت قلعہ ارا از خضر خان گرفتہ خواہم زادہ رلے ... کہ در ملازمت پادشا  
بود ... عنایت فرمود او ... تا جیات بادشاہ بر جاؤہ عبودیت مستقیم بود۔

فرشتے کے اس بیان سے اتہل تو یہ ثابت نہیں ہوتا کہ پڑنی اُس کی بیٹی تھی یا بیوی صلاح تو یقینی  
بیٹی نے دی ہے۔ دیگر مورخین نے یہ تو نہیں لکھا کہ پڑنی بیٹی تھی مگر یہ اشارہ ضرور کیا ہے کہ یہ صلاح  
پڑنی نے دی تھی۔ پدماوت میں گورا اور بادل راجپوتوں نے یہ صلاح دی تھی۔ اس بیان میں پڑنی  
کے سنی ہونے کا کہیں ذکر نہیں ہے لیکن یہ تفصیل موجود ہے کہ قلعہ چٹور نفع ہونے کے بعد خضر خان بسید  
کو دیا گیا اس کے بعد پھر رلے کے کسی عزیز کو دیا، لیکن رتن سین کو نہیں دیا۔ اُن تواریخ میں بھی  
جن میں پڑنی کا ذکر نہیں ہے قلعہ خضر خان کو دیے جانے کا ذکر موجود ہے۔

اب ایک ہندو مورخ کا بیان بھی ملاحظہ ہو۔ منشی سجان رلے بھنڈاری مصنف خلاصہ  
التواریخ نے اس قصہ کو یوں شروع کیا ہے:-

”چوں سلطان شنید کہ رلے رتن سین مرزاں چنور پدماوت نام نازین دشتستان خود را  
... سلطان ... کسان خود را بطلب آں نازین ... نزد رلے رتن سین فرستاد و از آنجا  
کہ رلے ... تنہا بمن و شاق و تعب و لایطاق در سنگلیپ بسکن آں دلفریب رسیدہ او  
رادر عقد ازدواج آورد۔ ... از استماع پیغام سلطان آتش خشم در ہنادر فرستاد ہا سے سلطان  
را استحقاق نمودہ خصمت گردانید“

اس کے بعد سلطان کی نازنگی اور لشکر کشی اور مجاہدے کا ذکر ہے پھر لکھا ہے ”کے ازمین سخت  
بالضرور صلح در میان آمد و ملاقات یکدیگر اتفاق افتاد۔ اس کے بعد دعوت کا ذکر ہے اور سلطان کا اپنے  
عمد و پیمان بھول کر رلے کو قید کر کے دہلی لے آنے کا حال لکھا ہے پھر لکھتے ہیں کہ ”گورانی اور دراجہ بکرا  
پدماوت منحصر داشت آن زن کہ بتدبیر صاحب ... گورے بہت از مردان کار داں سے برد چنانچہ

اُس نے وہ تدابیر تائیں جن کا ذکر تاریخ فرشتہ میں ہے۔ کہ دہلی پہنچ کر سلطان سے یہ بہانہ کیا جاوے کہ چوں در عقدِ مباحثت رائے رتن سین بہتم... تا آنکہ رائے اجازت نہ دہد بوجہ امرِ شریعت غراب سلطان طلالِ مستقیم۔ رائے رادرا نیجا بفرسیند تا ازواجازت بگیرم و در مشکوئے معلی مشرف شوم" جب یہ چال پوری ہو جاتی ہے تو راجہ دہلی سے نکل بھاگتا ہے۔ خود بھنڈاری کے الفاظ یہ ہیں "چون آتش کارزار مشتعل شد.... رائے رتن سین قابویافتہ از جنگ گاہ برآمدہ بسکن خویش را بہ گیرد و بخریت و سلامتی بچتور رسید.... سلطان از سنوح این سانحہ غریبہ از مواملت اُن نازنین محروم گشتہ دست تحریر ندان تفکر گزید سلطان بعد وقوع این امور در خود قوت نذیدہ کہ انتقام از رائے رتن سین بگیرد و بتفسیر قلعہ چتور لشکر کشد و نیز با وجود قدرت عمدتاً نفاذ کرد" بقول فرشتہ چتور فتح ہو گیا تھا اور رائے رتن سین پہاڑوں میں جا چھا تھا لیکن خلاصۃ التواریخ نے راجہ کو واپس چتور پہنچوایا اور سلطان کو ایسا کمزور ثابت کیا ہے کہ پھر اس میں چتور پر حملے کی ہمت ہی نہ رہی۔ لیکن بدہنی کے سستی ہونے کا اُس میں بھی کچھ ذکر نہیں ہے البتہ سنگدیپ کا ذکر ضرور ہے۔ قابلِ غور بات یہ ہے کہ اس تاریخ میں پداوت کا بھی ذکر ہے چنانچہ لکھتے ہیں کہ اس قلعہ رائے در اطراف و ممالک معروف و مشہور است و کتابے سٹی بہ پداوت مشتمل بر قلعہ رائے رتن سین در فرس و ہند درست شدہ" اس کے معنی یہ ہوتے کہ مصنف نے اس قلعہ کو پڑھا ہے اور اس میں سے کچھ حصہ اپنی تاریخ میں درج کر دیا ہے۔ چنانچہ سنگدیپ کا بھی صاف طے پر ذکر کیا گیا ہے لیکن صاحب تصنیف خلاصۃ التواریخ اور نگ زیب بادشاہ کے عہد میں اپنی تاریخ لکھ رہے ہیں جو تاریخ فرشتہ سے بھی کئی سو برس بعد کی تصنیف ہے۔

مندرجہ بالا مورخوں کے علاوہ مولوی ذکار اللہ صاحب نے بھی اپنی تاریخ ہند میں بدہنی کا قلعہ لکھا ہے، لیکن یہ بھی لکھ دیا ہے کہ "اس کی شان تاریخی واقعہ کی نہیں افسانہ معلوم ہوتا ہے اسی طرح بقول مولوی احتشام الدین صاحب مؤلف تاریخ ترکستان ہند نے بھی اس قلعہ کو نقل کیا ہے

خلاصۃ التواریخ مصنفہ سہمان رائے بھنڈاری برصیحوں مٹھو حسن صاحب بی لے اسسٹنٹ پرنٹرز نے لکھنؤ آٹاؤر ڈیپریٹو پریس ۱۹۱۱ء

اور اعتراض کیا ہے کہ یہ امر سلطان کی شان سے بعید معلوم ہوتا ہے کہ غیر کی زوجہ پر نیت بد کرے مولوی محمد حسین آزاد نے قصص ہند میں اس قصہ کو خوب نمک مرچ لگا کر لکھا ہے، مگر آزاد کسی محضوں میں مورخ نہیں کہلائے جاسکتے مورخوں کے خوشبختی ضرور ہیں۔ سب سے زیادہ مفصل طور پر یہ قصہ ٹاڈ صاحب نے اپنی معروف کتاب "تاریخ راجستان" میں درج کیا ہے۔ ٹاڈ صاحب نے بہت سے واقعات کھمان راسا سے اخذ کیے ہیں۔ کھمان راسا راجپوتوں کی اس قسم کی تاریخ ہے جس میں گھریلو روایتوں بازاری قصے کھانیوں، درباری کیشیروں اور بھاٹوں کی حکایات اور نئے نئے قدیم زمانے کے جنگ کے حالات جمع کر لیے گئے ہیں۔ ٹاڈ صاحب خاص طور پر مسلمان مورخوں سے دور بھاگتے ہیں اور ان کی تاریخ کا دار و مدار محض راجپوتی بیانات پر ہے۔ جس کو وہ بہت زیادہ مستند مانتے ہیں۔ اور تمام انگریزی متاخرین نے ٹاڈ صاحب ہی کے بیان پر اپنی معلومات کو منحصر رکھا ہے۔ واقعہ زیر بحث کے متعلق ٹاڈ صاحب نے قصہ پدماوت اور تواریخ کے بیان سے کئی ضروری باتوں میں سخت اختلاف کیا ہے۔ مثلاً انہوں نے چوڑے کے راجہ کا نام لکھم سی لکھا ہے اور اُس کے چچا بھیم سی کو پدمنی کا شوہر بیان کیا ہے۔ علاوہ ازیں ٹاڈ صاحب کے بیان کے مطابق سپاہیوں کا ڈولیوں میں جانا اور راجہ کو پچالا نادہلی میں نہیں بلکہ چوڑے کے میدان جنگ ہی میں واقعہ ہوا۔ جہاں سے پچا کر راجہ کو قلعہ میں پہنچا دیا گیا۔

ستی کے متعلق ٹاڈ صاحب نے جو تفصیل دی ہے اُس کا مطلب یہ ہے کہ اول راجہ نے اپنے سائے کنور لڑائی پڑھیے جب وہ سب کٹ کر مر گئے تو اپنے ولیعهد کو ایسی جگہ بھیجا کہ اُس پر آئی نہ آئے پائے تاکہ راجہ کے قتل ہونے کے بعد بھی راجہ کی نسل قائم رہے اور قلعہ کو پھر موقتہ پاکر فتح کر لیں۔ اس کے بعد راجہ خود جنگ میں کود پڑا لیکن موت کے منہ میں جانے کے قبل اُس نے اپنی تمام رانیوں کو ایک تہ خانے میں جمع کیا جہاں ایک زبردست چٹا جلائی گئی وہ رانیاں اُس

چتا میں جل کر خاک سیاہ ہو گئیں اور تہ خانہ کا دروازہ بند کر دیا گیا۔

ایک اور نئی بات ٹاڈ صاحب نے لکھی ہے اور وہ یہ کہ جب جنگ کا سلسلہ جاری تھا اور روز ہزاروں راجپوت سلطان علاء الدین کی فوج کے ہاتھوں قتل ہو رہے تھے تو ایک دن جب راجہ ذرا آرام کرنے کے لیے لیٹا ہوا تھا اور سوچ رہا تھا کہ اپنے اہل و عیال کی جان کس طرح بچائے باوہ میٹوں میں سے ایک کنور تونسلی قائم رکھنے کے لیے رہ جائے کہ یکایک اس نے ایک آواز سنی کہ ”میں بھوکی ہوں“ رانا نے جس طرف سے آواز آئی تھی اُدھر دیکھا تو چتوڑ کی مانی ہوئی دیوی کی صورت نظر آئی۔ رانا نے جل کر کہا کہ میرے قبیلہ کے ہزاروں سورا تو تیری بھینٹ چڑھ چکے اب بھی تیرا پیٹ نہیں بھرتا دیوی نے جواب دیا کہ مجھے تو راجا کے کنوروں کی بھینٹ چاہیے اور یہ کہہ کر قاب ہو گئی۔ راجہ نے سرداروں سے ذکر کیا وہ نہ ملنے آخردیوی کے نمودار ہونے کے وقت آدمی رات کو سب سرداروں کو جمع کیا۔ حسب عادت دیوی آئی اور اُس نے کہا ”ہزاروں لچھ (مسلمان) مار کے جانیں مجھے کیا مجھے تو کنور چاہئیں۔ اگر تم چتوڑ میں اپنا راج رکھنا چاہتے ہو تو روز ایک کنور کو گدڑی پر بٹھاؤ، چنور، چھتر اور مور چھل اُس کے سر پر پھراؤ، تین دن تک اُس کا حکم بجلاؤ، چوتھے دن اُس کو دشمن سے لڑنے کو اور موت کے گھاٹ اُترنے کو بھجواؤ، اسی طرح گیارہ کنور میری بھینٹ چڑھاؤ تو بچو گے ورنہ تمہاری راجدانی لچھوں کے ہاتھ میں چلی جائیگی۔ چنانچہ بقول ٹاڈ صاحب دہم پرست راجپوتوں نے اس پر عمل کیا اور چتوڑ کو ہمیشہ کے لیے مسلمانوں سے محفوظ کر دیا۔

یہ واقعہ صرف ٹاڈ صاحب ہی نے بیان کیا ہے کسی اور مورخ نے اس کا ذکر نہیں کیا نہ ملک محمد ہاشمی کو اس کی سوچی، ورنہ اس کے افسانے میں ایک مزید لطف پیدا ہو جاتا لیکن ٹاڈ صاحب کا بیان بھی کچھ فسانے سے کم نہیں ہے۔ ان کو جہاں کہیں بھی کوئی بات مسلمانوں کے خلاف مل گئی اُنہوں نے فوراً اس کو رقم کر دیا۔ انگریز مورخوں کا یہ عام طریقہ رہا ہے کہ وہ مسلمانوں کی حکومت کا تاریک پہلو دکھاتا

ہیں اور اس میں بھی وثوق کی کوئی بات نہیں ہوتی۔ یہ پروپگنڈا سائنس سے آج تک برابر چلا آ رہا ہے۔ بہر حال ڈاڈ صاحب کا یہ خیال کہ علاء الدین چتوڑ کو فتح نہ کر سکا اور وہاں راجہ کا راج برابر رہا کیونکہ راجہ نے دیہی کی بھینٹ پوری کر دی تھی محض ایک من گھڑت قصہ ہے اور تاریخی واقعات اس کی تردید کرتے ہیں۔

اس وقت تک جن مورخوں کے حوالے زیر بحث رہے ہیں ان کی تواریخ چتوڑ کی فتح کے کئی کئی سو سال بعد لکھی گئی ہیں جیسا اس سے قبل ذکر ہو چکا ہے، ظاہر ہے کہ اس طویل عرصہ میں تاریخی واقعات کے ساتھ ساتھ کچھ روایات و قصص و توہمات بھی شامل کیے جاسکتے ہیں۔ لیکن زیادہ قابل اعتبار وہ مورخ ہونے چاہئیں جنہوں نے چشم دید واقعات درج کیے ہیں اور جو نہ صرف سلطان علاء الدین کے زمانہ میں تاریخ لکھ رہے تھے بلکہ جن کا تعلق خود سلطان سے ایسا قریب کا تھا کہ وہ سنی سنائی باتیں درج کتاب نہ کرتے تھے بلکہ بہت سے حالات اپنی آنکھوں سے دیکھتے تھے۔ حمد علانی کے ایسے دو مورخ ہیں:- اول مولانا ضیاء الدین برنی مؤلف تاریخ فیروز شاہی کو بیلیجیہ۔ یہ علاء الملک اس زمانہ کے مشہور و معروف کو توال پولی کے بھتیجے تھے اور علاء الملک پر سلطان علاء الدین کو بہت اعتماد تھا اور سلطان نے علاء الملک کو اپنے مقربین کے زمرے میں رکھ چھوڑا تھا چنانچہ وہ علاء الدین کی ان جملوں میں بھی شریک ہوتا تھا جن میں سب آپس میں بے تکلف ہوتے تھے اور حفظ مراتب کا بھی بہت کم خیال رہتا تھا۔ ایسے چچا کے بھتیجے کو تاریخ لکھنے کے ایسے وسائل موجود تھے جو ڈاڈ صاحب کو حشر تک میسر نہیں ہوتے اگر وہ اس زمانہ میں پیدا بھی ہو جاتے۔ تاریخ فیروز شاہی میں چتوڑ کی ہمہ حال مؤلف نے نہایت تفصیل اور شترخ کے ساتھ دیا ہے اور اس تفصیل میں تقریباً دس بارہ صفحے بھرے ہیں لیکن باہمہ نہ اس میں رانی پدنی اور راجہ رتن سین کا ذکر ہے، نہ سلطان کی ناکامی اور چتوڑ کا راجپوتوں کے قبضہ میں

سہنے کا ذکر ہے۔ برخلاف اس کے جوڑ پڑ چٹھائی کرنے کا جو اصلی موجب ہے اس کا مفصل ذکر ہے جس کو مؤلف تاریخ فرشتہ نے بھی اپنی تاریخ میں درج کیا ہے اور وہ یہ ہے کہ سلطان کو جب گجرات میں نہ صرف ہندوؤں، بلکہ کمرش مسلمان مغلوں کے مقابلہ میں جا بجا فتوحات ہوئیں تو اس کے رماغ میں یہ خیال بیٹھ گیا کہ میری افواج کبھی ہار ہی نہیں سکتیں۔ چنانچہ اُس نے سکندر ثانی کا لقب اختیار کیا اور اپنی بے تکلف مجلسوں میں جن میں اس کے خاص خاص مہتمم رشتہ دار اور دوست ہی جاسکتے تھے جن میں سے علاء الملک بھی تھے، اکثر شراب کی ترنگ میں یہ کہا کہ میری فوجی طاقت اب سکندر کی سی ہے اور اگر میں چاہوں تو دنیا بھر کو فتح کر سکتا ہوں پھر یہ کہنا شروع کر دیا کہ جس طرح پیغمبر اسلام نے ایک مذہب نکال کر دنیا بھر کو فتح کر لیا تو کیوں میں بھی ایک نیا مذہب نہ نکالوں اور اس طرح دنیا کو فتح کروں۔ اپنے سب بادہ پیادہ دستوں سے ہر محفل میں یہی سوال کرتا تھا کچھ خوشامدی ہاں میں ہاں ملا دیتے تھے کچھ نالہ دیتے تھے لیکن علاء الملک کو تو ال نے ایک دن بہت کر کے جواب دے ہی دیا اور کہا کہ کوئی مذہب بغیر وحی آنے کے سچا نہیں ہو سکتا اس لیے تمہارے جھوٹے مذہب کو فروغ نہیں ہو سکتا خاص کر اسلام کے مقابلہ میں۔ چنانچہ چنگیز اور اس کی کافر اولاد نے اسلام کو مٹانے کی بہت کوشش کی مگر آخر میں اُس کی اولاد نے جب اسلام قبول کیا تب ہی اُن کو کامیابی ہوئی تو اس خیال خام کو تو دل سے نکال دو۔ لیکن یہ درست ہے کہ اس دولت و قوت کو جو فتح گجرات و دکن سے آپ کو حاصل ہوئی ہے آپ کسی نیک کام میں لگائیں۔ باہر کی دنیا مثل مادر النہر، ایران، توران اور یونان چین تو آپ بعد میں فتح کیجیگا۔ پہلے ہندوستان کے غیر مفتوح علاقے پر تو قبضہ کیجیگا مثال کے طور پر قلعہ چٹوڑ در تمبر میں اس کے بعد اور بہت حصہ ہندوستان کا پڑا ہے اس کو فتح کیجیے سلطان باوجود خود سہ ہونے کے عقل کی بات مان لیتا تھا، چنانچہ اُس نے کو تو ال

کی یہ صلاح جو حقیقی خیر خواہی پر مبنی تھی مان لی اور فوراً تمبنورا اور چتوڑ کے قلعوں پر چڑھائی کر دی۔ اگر رانی پدمنی کے حسن و جمال کی داستان صحیح ہوئی تو اس کا ذکر ایسی مغل میں جہاں مینا وے کا دور چل رہا ہو ضرور آنا چاہیے تھا اور اگر یہ واقعہ ہوتا تو ضیا برنی ضرور اس کا ذکر لکھتا اس وجہ سے کہ اُس وقت کے بادشاہ چور نہ تھے کہ کسی سے ڈرتے کہ ایک رانی سے شادی کرنے کا کوئی ذکر نہ کرے بلکہ اگر وہ ایسا کرتے تھے تو علی الاعلان کرتے تھے اور دوسرے مورخ تو خواہ لکھیں یا نہ لکھیں وہ خود اپنے مورخ میں اپنے سب اعمال بلا کم و کاست لکھ دیتے تھے جیسا کہ جہانگیر کی توک سے ظاہر ہے۔ اس لیے کوئی وجہ نہیں ہے کہ اگر پدمنی کا واقعہ سچا ہوتا تو ضیا برنی اس کو چھپاتا۔

اب اس زمانہ کے دوسرے نہایت معتبر مورخ کو بیچے۔ امیر خسرو کو دلی شہر میں کس نہیں جانتا اور اُن کی پسلیاں کمہ مکرنیاں۔ ددھے، گیت اور لطیفے تو سائے ہندوستان میں مشہور ہیں اور دلی میں ہر سال اُن کے مزار پر عرس ہوتا ہے۔ کیونکہ اُن کی سب خوبیوں پر پانی پھیر کر اہل تصوف نے ان کو محض حضرت نظام الدین اولیا کا محبوب بنا کر ان کی قبر کی پرستش شروع کرادی ہے، اور ان کو بھی دلی کا رتبہ دے دیا ہے۔ امیر خسرو جہاں حضرت نظام الدین کے محبوب تھے وہاں اپنی ذاتی اور داعی اوصاف و خوبیوں کی وجہ سے سلطان علاء الدین کے بھی محبوب ہو گئے اور سلطان کے مقرب خاص بن گئے۔ چنانچہ وہ ہر جگہ سلطان کے ساتھ ساتھ پھرتے تھے۔ ہم چتوڑ کے ذکر میں وہ خود فرماتے ہیں کہ میں کہ ہڈ ہڈ اس سلیمان (یعنی سلطان علاء الدین) کا ہوں (مہم چتوڑ میں) ہمراہ رہا اس ڈر سے کہ غیر حاضری کی صورت میں کیا جواب دے سکو بنگا۔ چتوڑ کی فتح اور فتح کے بعد اس قلعہ کے خضر خاں ولیعہد سلطان کے حوالے کیے جانے اور اس کا نام خضر آباد تبدیل ہونے کا مفصل حال امیر خسرو نے حشم دید اپنی

شہر کی کتاب خزانہ الفتوح میں لکھا ہے لیکن کہیں نہ پدنی کا ذکر ہے نہ اس کے سنی ہونے اور نہ سلطان کے ناکامیاب ہونے اور راجہ کو دھکے سے قید کرنے کا ذکر ہے جو کہ متاخرین مورخوں نے اس آب تاب سے بیان کیے ہیں۔ امیر خسرو نے چتوڑ پر چڑھائی کی تاریخ اس طرح نکالی ہے

داستان فتح چتوڑ است اس کا آسان ست از لبندی ابرزمیں

یعنی بد دوشنبہ و ہفت از جماد ہفت صد و دو گشتہ در شمار

اور اس کے بعد اس چڑھائی کا جو بیان خزانہ الفتوح میں درج ہے اس کا ترجمہ یہ ہے :-

”اس تاریخ چہا نگیر عہد (سلطان علاء الدین خلجی) نے دامہ بلند آوازہ جزم نیر چتوڑ بجائے

جلنے کا حکم دیا اور علم ہلال رقم کو بیشتر روانہ فرمایا چتوڑ پہنچ کر حکم دیا کہ لشکر قلعہ کے اطراف کو

بمستے بادل کی طرح خمیوں سے گھیرے جیسے ابر را میں کوہ سے لپٹا ہوا نظر آتا ہے ....

سپاہ مامور سلیمانی زر لائے داؤدی پسے ہوئے .... جد و جہد میں مصروف تھی یہاں

تک کہ محرم کے وسط میں .... بروز

دوشنبہ و محرم کیے و رہ ذہ ہجرت رسول شدہ ہفت صد و سال

سلیمان عہد تخت باد پر سوار ہوا اور اس قلعہ کے اوپر جہاں پرندے کا پر زانما جمال تھا

پہنچ گیا۔“

چتوڑ کے راجہ کے امان پانے کے متعلق امیر خسرو فرماتے ہیں :-

”برسات کا زمانہ تھا کہ فرما زولے بحر و برکا ابر چتر سفید اس بند پہاڑ کی چوٹی پر نمودار ہوا

اور وہ دو زرخ کا کندہ راجہ جس پر بادشاہ کے عیظ و غضب کی کجی گری تھی سپرو پا سوختہ

ایک شر کی طرح سنگین دروازہ سے نکل پڑا اور اپنے تئیں پانی میں لے مارا یعنی جہاں شاہ

لے دوسرا در قابل اعما و نسو یہ ہے یعنی کہ بد دوشنبہ و ہفت از دوم جماد۔ تاریخ عام ہفت صد و دو گشتہ در شمار

کی طرف دوڑ کر پناہ لی اور برق شمشیر سے امان پائی۔“

قلعہ پر قبضہ ہونے اور راجہ کے امان پانے کے بعد قلعہ واپس راجہ کو نہیں دیا گیا ہے بلکہ امیر خسرو صاف الفاظ میں تحریر فرماتے ہیں :-

اِس گل گزارِ عظیمِ سلطنتِ خسروِ خاں کے حوالہ کیا گیا۔ اور خضر آباد اِس کا نام رکھا۔ ....  
 .... اور جب مراتبِ خسروِ خانی کی ترتیب اور خضر آباد کے انتظامات سے فراغِ کلی حاصل ہو گیا  
 تو سمندرِ دولت کی لگامِ فتح و فیروزِی نے تمام لی اور التجا کی کہ سیرگانِ رکاب کو سبزو سیری  
 (دلی) کے سبزہ سے فکرم سیری کا حکم دیا جائے چنانچہ پندرہ عشرہ محرمِ علمِ خلافتِ محمدیِ حسن  
 اتفاق کے ساتھ جہِ ہند کے سرغنے کو مقمور کر کے مدینۃ الاسلامِ دہلی کی طرف واپس  
 روانہ ہوا۔“

مندرجہ بالا دو مستند مورخوں اور چشم دید گواہوں کے مقابل میں کسی ایسے مورخ کے بیان کو  
 ترجیح نہیں دی جا سکتی جس کی تالیفِ عمدتاً کے صدیوں بعد لکھی گئی ہو خواہ وہ ابوالقاسم فرشتہ  
 جیسا مشہور مورخ ہی کیوں نہ ہو۔ اس لیے یہ باور کرنے میں کسی شخص کو انکار نہیں ہو سکتا کہ سلطان  
 علاء الدین خلجی پر جو الزامات لگائے گئے ہیں کہ اُس نے راجہ کی خوبصورت رانی کو چھیننے کے لیے  
 چتوڑ پر حملہ کیا اور پہلی دفعہ ناکام رہا (۲) اور راجہ کو جیل سے قید کر کے دلی لے آیا اور اذیت دی  
 (۳) راجہ راجپوتوں کے ساتھ ڈولوں میں عورت بن کر آنے کے بہانے سے قید سے نکل بھاگا۔ (۴)  
 سلطان نے دوبارہ حملہ کیا اور کامیاب ہوا (۵) مگر رانی پدمینی جل کر خاکستر ہو گئی وغیرہ وغیرہ۔ سب  
 اذیتناپا عسقلط ہیں اور اگر اس کی کوئی وجہ ہو سکتی ہے کہ کیوں مورخوں نے ان کو درج تاریخ کیا  
 تو یہی ہو سکتی ہے کہ ملک محمد جالسی نے متذمی پداوت ہندی زبان میں اس خوبصورتی سے لکھی کہ

لے ترجمہ ادا فرما پدمینی مولفہ مولوی احتشام الدین صاحب دہلوی ایم اے۔

متاخرین اس کو صحیح تاریخ پڑھنی سمجھنے لگے۔ اور راقم الحروف کی رائے میں اصل پدہنی گجرات کی لانی کنولا دیہی تھی جس کی بیٹی دیول دیوی اور خضر خاں کے عشق کی داستان حضرت امیر خسرو نے نظم کی ہے اور جس کے متعلق کسی مورخ کو اختلاف نہیں ہے۔ اگر عہدِ علامائی کے مورخ چتوڑ کی پدہنی کے عشق کی داستان لکھنے سے ڈرتے تو پھر امیر خسرو نے دیول دیوی کے حسن و عشق کے قصہ کو کیوں اپنی نظم میں طشت از بام کر دیا۔ اگر پدہنی کے انسانے کی بھی کوئی تاریخی حقیقت ہوتی تو امیر خسرو کا اول فرض تو یہ تھا کہ اس پر نظم لکھتے۔ بہر حال خواہ ملک محمد جاسسی نے کنولا دیوی کو پدہنی اور گجرات کے دارالسلطنت پٹن کو چتوڑ گڑھ بنایا یا نہیں، اس میں ہرگز شبہ کی گنجائش نہیں رہتی کہ چتوڑ گڑھ میں نہ پدہنی تھی اور نہ اُس کی وجہ سے قلعہ پر دھاوا بولا گیا۔